

~~rufa, imma kienu jahsbuha ti xi rahal
qadim. Il-Charab ta' dik in-naha
jghidulha Hirbet Qumran. Ghalhekk~~

~~kien dawn l'erba' kelmiet semmejt
hom: "Il-kotba ta' Qumran".
Abu Dib.~~

MIN KIEN MUHAMMED

Min jaf kemm il-darba smajthom isemmu lil Mawmettu! B'danakollu aktarx li ma tafx Mawmettu min hu. Ghax hawn Malta jinhaseb li Mawmettu hu alla tat-Torok, haga li ma hi minnha xejn. L-ewwelnett, ismu ma kienx Mawmettu, imma Muhammed: ighidulu *Maometto* t-Taljani, ghax ilsienhom ma jdurx. U Muhammed ma hux alla tat-Torok, imma l-Profeta l-Kbir tal-Misilmin. Il-Misilmin huma dawk in-nies, ta' liema gens ikunu, li jistqarru d-Djiena Misilma, kif huma Nsara dawk kollha li jistqarru d-Djiena Nisranija.

Hawn se naraw mela, fuq fuq, il-grajjiet ta' dan Muhammed, sabiex dawk fost il-qarrejja li ma jafux jitghallmu, u jekk isemmu lil Muhammed (mhux Mawmettu) ma jghidux bluhad. U billi l-Palestina l-aktar li hemm Misilmin, ikunu jafu lil dawn in-nies min kien li waqqfilhom dinhom.

* * *

Muhammed twieled fis-sena 570 wara Kristu, fil-Mekka. Missieru kien jismu Ghabd-Allah u kien mill-hamula jew *razza* tal-Qurajx, u ommu kien jisimha Emīna. Jinghad li missieru miet qabel ma twieled hu, u ommu mietet ukoll meta kien ghad ghandu sitt snin.

Meta Muhammed safa ltim ghal kollox, hadu jrabbih nannuh, li kien jismu Ghad-il-Mutleb. Wara sentejn miet dan ukoll u lit-tifel hadu miegħu ghammu, jġigfieri hu missieru, li kien jismu Tāleb. Dan ir-raġel kien fqir,

ghal hekk Muhammed kellu jahdem biex jghix. Ta' tifel li kien, kien imur jingħa n-nagħaġ u l-baqar ta' wiehed qarib tiegħu. Daqs kemm kien iġib ruħu sewwa u jibza' għall-bhejjem, kienu laqqmuh "Il-Emin", jġigfieri *il-fidil*.

Meta Muhammed kiber, dahhlitu jahdem magħha wahda mara armla li kellha hafna ġid, li kien jisimha Hadiġa. Din hallietlu ġidha f'idejha u kien ġej u sejjer jixtri u jbiegħ, fis-Suriya, u b'hekk lil dil-armia żedilha l-ġid. Fis-sena 595 iżżewweġ lil dil-armla, li kienet akbar minnu hmistax-il sena, u minnha keli erba' bniet, Zejneb, Roqaja, Haltum u Fātma. Jinghad li f'wahda mis-safriet tiegħu fis-Suriya, iltaqa' ma' Raheb Nisrani li għarrfu d-Din tal-Insara x'kien.


Sa xi tnax il-sena minn meta żżewweġ lil Hadiġa, il-hajja ta' Muhammed ma fiha xejn xi tghid. Imma jinghad li dak iż-żmien kien iħobb jinġabar wahdu u jsum għal jiem shah ġewwa għar f'ġebel gholi, qrib il-Mekka, jghidulu Gebel Hira. Darba wahda, fis-sena 610, ġewwa dak il-ghar, Muhammed ra l-Anglu Grabiēl. Kif inghad wara min-nies li kienu jafu lil Muhammed, l-Anglu deher quddiemu fil-ghar u qallu: "Aqra!" Muhammed wiegħbu: "Xi tridni naqra?" Għal dil-kelma l-Anglu qabdu minn għonqu u kien sa johonqu, u raġa' tennielu l-amar li kien tah qabel: "Aqra, b'Isma Rabbak illedi halaqak. Halaq l-ensān minn għalaq. Aqra: wa Rabbak el-karam; elledi għallam bil-qalam.

Ghallam lel ensân ma lam jaghlam!" Li tfigisser: *Agra, b'Isem Alla li halqek. Li halaq il-bniedem minn ghoqda demm. Agra: sidek huwa kerim bil-wisq u li bil-kitba tar-rixa ghallem lin-nies dak li ma kienux jafu.*

Hemm ohrajn li jghidu li l-Anglu Grabiël deher lil Muhammed fuq ix-xefaq, u kull fejn Muhammed kien idawwar wiċċu, kien jara l-Anglu quddiemu. U wara d-dehra, meta mar iddar, beda jisma' f'widnejh min jghidlu: "Ja Muhammed, jiena l-Qaddej t'Alla u inti r-Rasul t'Alla!" L-ew-

kixfuh u sabuh kollu mxarrab bil-gharaq u ahmar nar.

Wara kull dehra minn dawn, Muhammed gieghel lil min jikteb xi taqsima (jew bil-Gharbi, sura) mill-ktieb imqaddes tieghu, il-Qurân. U l-ewwel taqsimiet tal-Qurân huma sbieħ għall-ahħar u ma tistax taqlibhom sewwa f'lingwi ohra bla ma ttellifhom hafna mill-gmiel. Jinstemgħu donnhom ghana, u l-hoss tal-kliem huwa ahrax jew helu, kif titlob il-haġa li jkun fuq jfissru (ara l-kliem ta' l-Anglu bil-Gharbi, kif gibnieh fuq). Dan il-



Ix-Xih tal-Misilmin fuq il-Mejdna jghajjat lil shabu għat-talb u jghidilhom:
"Allah hu akbar! Axhdu inn la ilaha illa Allah. Wa Muhammed Rasul Allah.
Ejjew għala s-sala, ejjew għala l-falah!"

wel ma qal b'din id-dehra, kienet lil martu Hadiġa, li emmnitu u baqgħet temmnju sal-ahħar, u ghenitu kemm setgħet, wara, fit-tixrid tad-Din il-gdid.

Barra minn din id-dehra, Muhammed baqa' jara d-dehriet, u wara kull dehra kien jintelaq u jaqbd u d-deni. Meta kien iħoss li ġejja d-dehra, kien iġhid lil ta' madwaru: "Għattuni! Għattuni!" U darba kif kien imghotti,

gmiel ta' kliem kien raġuni mir-raġunijiet li għalihom il-Qurân xtered bil-heffa, għax il-Gharab jissahħru fuq biċċa qari jew taħdit sabih.

Il-lum magħdud b'haġa minna li Muhammed ma riedx iqarraq bin-nies, imma kien jemmen li d-dehriet li kien ikollu kienu dehriet tassew u li l-kliem li kien iġhidlu l-Anglu biex jikteb, kien kliem t'Alla.

Meta Muhammed għaraf li Alla rie-

du jsamma' l-kelma Tieghu, dil-kelma beda jxandarha, ghad li aktarx li ma kellux hsieb li jagħmel Djiena ġdida. Hu ma kienx jagħmel haġa oħra għajr, mimli bil-hegga, itenni l-kliem li minn għalih kien qallu jghid Alla. Għall-ewwel kien jtkellem biss mal-qraba u l-hbieb u dawk li kienu jafuh. U Alla li kien isemmi hu, kien dak Alla nnif-su tal-Lhud u ta' l-Insara. Ghedna li l-ewwel wahda li emmnet it-tagħlim ta' Muhammed kienet martu Hadiġa. Warajha emmen ukoll bin oħt Muhammed, tifel, li kien jismu Għali. U mbagħad Abu Beker, li sar l-ewwel Halifa, jġigifieri ta' wara Muhammed, meta dan miet.

Muhammed beda jxandar 'l Alla-Wiehed fil-beraħ fis-sena 613, u l-ewwel ma bdew jehduha miegħu fuq daqs hekk, kienu l-qraba tiegħu, tal-ħamūla tal-Qurajx, għax intebhu li jekk Muhammed kien isehħlu li jġieghel lill-Gharab jemmnu b'Alla Wiehed, huma kienu jmorru minn taħt u jonosulhom is-saħħa u l-ghana li kellhom. Daqs kemm għamtu bl-ikrah għalih u għal dawk li emmnu t-tagħlim tiegħu, li l-ewwel Misilmin, xi mi'a fil-ghadd, kellhom jaharbu għand l-Insara fl-Ab'ssinja. Dan kien fis-sena 616.

Fis-sena 622 Muhammed ħarab għal Medina, li dak iż-żmien kien jisimha Jatrib. In-nies ta' Jatrib laqgħuh, għax kienu miftehmmin miegħu minn qabel. Hemmhekk, id-Djiena l-ġdida ta' Muhammed, minn Djiena maħqu-ra, saret Djiena tal-Ĥakma u saret ukoll sies tal-pulitka. U Muhammed ukoll, minn bniedem mgħoddi biż-żmien, beda jsir ġellied u rebbieħ. Hu kien ħarab għal Jatrib wara li ftiehem maż-żewġ hamuliet kbar li kien fiha u mat-tajfa kbira tal-Lhud li kienu jgħammru hemm. Muhammed wera li kellu għaqa kbir fe'n kellha x'taqsam il-pulitka, għax wahda mill-

ewwel għemejjel li għamel f'Jatrib kienet li biddel ir-rabta ta' bejn il-Gharab minn rabta tad-demm għal rabta tad-Djiena. Qabel il-Gharab kienu magħquda hamūla-ħamūla, ta' ftit nies li jkunu qraba ta' xulxin, imma Muhammed gieghlhom jirtabtu f'rabta ta' kobor bla qjies, ir-rabta tad-Djiena, jġigifieri, ta' dawk kollha li kienu jemmnu b'Alla Wiehed u bih innif-su bhala Profeta tiegħu. Imbagħad, marbuta hekk flimkien il-Gharab ta' Jatrib bdew il-għied mal-qraba u għedewwa ta' Muhammed; in-nies tal-ħamūla ta' Qurajx, li fih qisu dejjem il-Misilmin ħargu rebbieħa.

Sa hawn ma semmejniex hlief wahda min-nisa ta' Muhammed. Qabel ma nghaddu 'l quddiem nghidu kelma fuq l-oħrajn.

Sakemm damet hajja Hadiġa, Muhammed baqa' magħha biss, għax kellu qima kbira lejha u hi kienet tiehu hsiebu bħal ommu. Imma Hadiġa mietet fis-sena 618. Għalhekk Abu Beker, ħabiib ta' Muhammed, tah lil bintu bħal mara, li kien għad kellha seba' snin. Muhammed ma ħadhiex mill-ewwel, imma haħħha sentejn oħra għand ommha. Kien jisimha Ghajxa. Matul dawn is-sentejn iżżewweġ mara oħra, arma, imdaħħla fiż-żmien, jisimha Sewda. Imbagħad, kif darba Ghajxa kienet tilgħab bil-bandla ma' bniet shabha, ommha għajtitilha, haslitilha wiċċha, maxtitilha, biddlitilha u hađiha għand Muhammed u żammha. Wara iżżewweġ lil Hafsa, bint Ghômar, li kellha 18-il sena. Darba Muhammed dahal għand Zejd (dan meta kien tifel kien waqa' lsr u xtrah u rabbiħ Muhammed. Kien Nisrani u qaleb Mislem) u ra l-mara ta' dan liebsa mqaccat, qieghda taħsel. Kif raha, qal "Il-ħamdu 'l Allah rabb il-gheġûb, li jbiddel il-qulûb!" u telaq jġiri 'l barra. Meta Zejd għaraf li mar-

tu għogħbot lil Muhammed, tellaqa biex iżżewġet lilu. Imbagħad iżżew-
weġ lil Selma, armla ta' wiehed Abis-
sin. Imbagħad lil mara jissimha Gwaj-
hra, u oħra jissimha Mejmunna u oħra
jissimha Habiba. Barra minn dawn
kellu tlieta oħra bħala nisa u wkoll
qaddejja, li kien jissimhom Safija, Raj-
hāna u Marija l-Kopti'a. Dawn kol-
ha kienu romol, barra Għajxa, li kif
għedna meta hadha Muhammed, kel-
ha disa' snin.

Għedna li Muhammed f'Jatrib ghaq-
qad taifa kbira Għarbija li temmen
t'Alla-Wiehed. B'din it-tajfa beda
jahbat għall-girien li kienu għadhom
Pagani (imma ma habatx għall-Insara
u anqas għal-Lhud, għax kienu jem-
mnu huma wkoll b'Alla-Wiehed) u
hareġ rebbieħ fuqhom. Fost dawn
rebha kbira kienet dikk imsemmiia tal-
Badar, li saret fis-sena 624. F'din it-
taobida l-Misilmin li kienu 300 biss
għelbu 1.000 raġel mill-hamula tal-
Ourajx. Is-sena ta' wara kellhom taq-
bida oħra msemmija ta' l-Oħod, li fiha

l-Misilmin rebhu u tilfu xorta wahda.
Fis-sena 627 in-nies ta' Qurajx hab-
tu għal Jatrib u għal ftit ma rebhu-
hiex. Ma haduhiex għax il-Misilmin
lahqu madwarha haffru hondoq. Im-
bagħad il-Misilmin habtu u għalbu
għadd ta' Lhud qarrieqa, fil-masgar li
jghidulu tal-Hajbar. U fl-aħhar Mu-
hammed rebah il-Mekka, li kienet dej-
jem il-hsieb ta' mohħu u x-xewqa
ta' qalbu. Dan ġara fis-sena 630.

Meta rebah il-Mekka, Muhammed,
kien fl-oġħla ta' kburitu u kotra kbira
ta' nies bdew jemmnu bih u jinghaq-
du miegħu. Il-hbieb ta' Muhammed
kellhom il-hsieb li jibdw gwerri biex
jirbhu lin-nies kollha tad-dinja u
jgeghluhom isiru Misilmin, imma Mu-
hammed miet fis-sena 632. Miet f'Ja-
trib, jew il-Medina, rasu f'hoġor mar-
tu Għajxa. Hu u jmut karab karba
u qal: "Allāh, ja Allāh". Il-htija ta'
mewtu kienet aktarx is-semm li wah-
da Lhudija kienet għamlitlu fil-laħam
tal-haruf, fil-masgar ta' Hajbar.

ABU GHABDALLAH.

QWIEL TAL-PALESTINA

El hamme, għakraba msemme. Bhal bil-Malti, *hamma*, tisser omm
il-mara. Jigifieri, omm il-mara ma hix hliet tagħwiha għal żewġha u
b'hekk jinqala' l-ġlied fil-familja u l-ghelt fost nies id-dar.

Mart il-abb, la thibb u la tinhabb. Jigifieri: il-mara tal-missier, u la
thobb 'l ulied il-mara l-oħra anqas wlied il-mara l-oħra ma jhobbu lilha.
Qawl qisu dejjem minnu.

Maktub fil-ġenne: U la hama thobb 'il kenne; maktub fis-sama: U la
kenne thibb 'il hama. Ma hux meħtieġ li nfissru dawn iż-żewġ iqwiel bil-
Malti, għax jiftieħmu sewwa. Hawn Malta wkoll ngħidu: "Kieku l-imdan-
na thobb 'il kenna, l-infern isir ġenna."

Iben id-daje, ma lejh imhabba'e. Jigifieri: *Għal iben il-qabla, ma
hemm xejn moħbi*. Għax ommu hi l-ewwel wahda li tara l-bniedem meta
jitwield, imbagħad meta tmur id-dar tghid kollox: dak għandu għaddsa
hemm, u dak għandu felula hawn, u hekk.

Il-maħsda bejn il-giran, u l-bghid bejn il-qirban. *Il-girien jgħiru għal
xulxin u l-qiraba jobogħdu 'l xulxin*.